

**විද්‍යා පශ්චාත් උපාධි ආයතනය - 2014**

විද්‍යා පශ්චාත් උපාධි ආයතනයේ 2014 දෙසැම්බර් 31 දිනට මූල්‍ය තත්ත්ව ප්‍රකාශය සහ එදිනෙන් අවසන් වර්ෂය සඳහා වූ විස්තීර්ණ ආදායම් ප්‍රකාශනය, ස්කන්ධය වෙනස්වීමේ ප්‍රකාශනය සහ මුදල් ප්‍රවාහ ප්‍රකාශනය හා වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2014 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1996 පෙබරවාරි 09 දිනැති අංක 909/13 දරන අතිවිශේෂ ගැසට් පත්‍රයේ සඳහන් නියමාවලියේ 21 වගන්තිය සහ 1978 අංක 16 දරන විශ්වවිද්‍යාල පනතේ 107(5) උප වගන්තිය, 108 සහ 111 වගන්ති සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවෙහි ඇතුළත් විධිවිධාන ප්‍රකාර, මාගේ විධානය යටතේ විගණනය කරන ලදී. විශ්වවිද්‍යාල පනතේ 108(1) උප වගන්තිය ප්‍රකාර, ආයතනයේ වාර්ෂික වාර්තාව සමඟ ප්‍රකාශයට පත්කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

**1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම**

මෙම මූල්‍ය ප්‍රකාශන ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇති විය හැකි ප්‍රමාණාත්මක සාවද්‍ය ප්‍රකාශනයන්ගෙන් තොර වූ මූල්‍ය ප්‍රකාශන පිළියෙල කිරීමට හැකිවනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

**1.3 විගණකගේ වගකීම**

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000 - 1810) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදු කරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබා ගැනීම පිණිස විගණනය සැලසුම්කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට උපකාරීවන විගණන සාක්ෂි ලබා ගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටීන්, වංචා හෝ වැරදි හේතුවෙන් මූල්‍ය ප්‍රකාශනවල ඇති විය හැකි ප්‍රමාණාත්මක සාවද්‍ය ප්‍රකාශනයන්ගෙන් අවදානම් තක්සේරු කිරීම් විගණකගේ විනිශ්චය මත පදනම් වේ. එම අවදානම් තක්සේරු කිරීම්වලදී, අවස්ථාවෝචිතව උචිත විගණන පරිපාටි සැලසුම් කිරීම පිණිස ආයතනයේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නා වූ අභ්‍යන්තර පාලනය විගණක සැලකිල්ලට ගන්නා නමුත් ආයතනයේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදා ගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ථ ඉදිරිපත් කිරීම පිළිබඳ ඇගයීමද විගණනයට ඇතුළත් වේ. විගණනයේ විෂය පථය හා ප්‍රමාණය තීරණය කිරීම සඳහා 1971 අංක 38 දරන මුදල් පනතේ 13 වගන්තියේ (3) සහ (4) උපවගන්තිවලින් විගණකාධිපති වෙත අභිමතානුසාරී බලතල පැවැරේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.4 තත්ත්වාගණනය කළ මතය සඳහා පදනම

-----

මෙම වාර්තාවේ 2.2 ඡේදයේ දක්වා ඇති කරුණු මත පදනම්ව මාගේ මතය තත්ත්වාගණනය කරනු ලැබේ.

2. මූල්‍ය ප්‍රකාශන

-----

2.1 තත්ත්වාගණනය කළ මතය

-----

මෙම වාර්තාවේ 2.2 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2014 දෙසැම්බර් 31 දිනට විද්‍යා පශ්චාත් උපාධි ආයතනයේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා රාජ්‍ය අංශ

ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

2.2 මූල්‍ය ප්‍රකාශන පිළිබඳ අදහස් දැක්වීම

2.2.1 විගණනය සඳහා සාක්ෂි නොවීම

සමාලෝචිත වර්ෂයේ එකතුව රු. 12,281,632 ක් වූ ගිණුම් විෂයයන් 04 ක් සඳහා ඒවා ඉදිරියෙන් දක්වා ඇති සාක්ෂි විගණනයට ඉදිරිපත් නොකෙරුණි.

විෂයය	වටිනාකම	ඉදිරිපත් නොකළ සාක්ෂි
-----	-----	-----
	රු.	
(අ) බාහිර දේශන ගාස්තු	3,091,055	ශේෂ සනාථ කිරීම් සහ විස්තරාත්මක උපලේඛණ
(ආ) ගෙවීම් වවුචර්	2,263,452	වියදම් සනාථ කිරීමේ ලියවිලි
(ඇ) සම්පත්දායකයක දීමනා	2,162,125	ගෙවීම් සනාථ කිරීමේ ලියවිලි
(ඈ) මහනුවර සහ බදුල්ල අතර යෝජිත නව මාර්ගයක් ඉදිකිරීම් ව්‍යාපෘතියට අදාළ සම්බන්ධීකරණ, උපදේශන සහ අනෙකුත් දීමනා	4,765,000	වියදම් සනාථ කිරීමේ ලියවිලි
	-----	
එකතුව	12,281,632	=====

2.3 නීති රීති, රෙගුලාසි හා කළමනාකරණ තීරණවලට අනුකූල නොවීම

පහත සඳහන් අනුකූල නොවීම් විගණනයේදී නිරීක්ෂණය විය.

නීති රීති, රෙගුලාසි යනාදියට යොමුව	අනුකූල නොවීම
-----	-----
(අ) විද්‍යා පශ්චාත් උපාධි ආයතන	ආයතනයේ කටයුතු පවත්වාගෙන යාම සඳහා

පිහිටුවීමේ නියමාවලියේ 11(h) හා I

අතුරු නීති නියමාවලියන් සකස්කරගත යුතු වුවත්, 2015 මාර්තු 15 දින දක්වා එම අතුරු නීති නියමාවලි සකස් කර නොතිබුණි.

(ආ) 1958 අංක 15 දරන සේවක අර්ථසාධක අරමුදල් පනත හා 2001 අගෝස්තු 24 දිනැති අංක ප්‍ර/ආයතන/11 දරන කම්කරු කොමසාරිස්ගේ ලිපිය

අධ්‍යයන දීමනා ජීවන වියදම් දීමනාවක් ලෙස නිර්වචනය නොවන බැවින්, මෙම දීමනාව සේවක අර්ථසාධක අරමුදලට, විශ්‍රාම වැටුප් අරමුදලට හා සේවා නියුක්තිකයන්ගේ භාර අරමුදල් දායකත්වයට අදාළ කර නොගත යුතු වුවත්, ඊට අනුකූල නොවන ලෙස කටයුතු කර ඉහත අරමුදල් සඳහා ආයතනයේ අධ්‍යයන කාර්ය මණ්ඩලය වෙනුවෙන් එකතුව රු.243,846 ක දායක මුදලක් ආයතනය විසින් ගෙවා තිබුණි.

(ඇ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයේ xxiv වැනි පරිච්ඡේදයේ 3 වගන්තිය

ණය මුදල ආපසු අයකර ගැනීමේදී අදාළ පොළීය සමඟ මාසික වාරික මඟින් අයකළයුතු වුවත්, ඊට අනුකූල නොවන ලෙස 2014 වර්ෂයේ මාර්තු හා දෙසැම්බර් මාස සඳහා ණය මුදලේ වාරික මුදල වූ රු. 54,632 ක් අයකර ගෙන නොතිබුණි.

(ඈ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහයේ මුදල් රෙගුලාසි 371(5)

අත්තිකාරම් ශේෂය ආපසු භාරදීම, එය නිකුත් කරන ලද වර්ෂයේ දෙසැම්බර් 31 වැනි දිනට වැඩියෙන් ප්‍රමාද නොකළ යුතු වුවත්, සමාලෝචිත වර්ෂයේ නිකුත් කරන ලද රු. 100,000 ක අත්තිකාරම් 2015 මාර්තු 15 දින වන විටත් පියවා නොතිබුණි.

(ඉ) 2002 නොවැම්බර් 28 දිනැති අංක IAI/2002/02 දරන භාණ්ඩාගාර චක්‍රලේඛයේ 02,03,04,05,06 වගන්ති

පරිගණක උපාංග සහ මෘදුකාංග සම්බන්ධයෙන් ස්ථාවර වත්කම් ලේඛණයක් නඩත්තු කළයුතු වුවද, රු. 5,484,339 ක පරිගණක උපාංග සහ

මාදුකාංග සම්බන්ධයෙන් එවැනි ලේඛණයක්  
නඩත්තු කර නොතිබුණි.

2.4 ප්‍රමාණවත් අධිකාර බලයකින් තහවුරු නොවූ ගනුදෙනු

---

පහත සඳහන් නිරීක්ෂණයන් කරනු ලැබේ.

- (අ) 1994 ජූනි 14 දිනැති රාජ්‍ය ව්‍යාපාර දෙපාර්තමේන්තු චක්‍රලේඛ අංක 95(02) ඡේදය සහ 2003 ජනවාරි 29 දිනැති අංක PE 1/174/1-2003 දරන මුදල් අමාත්‍යාංශ චක්‍රලේඛ ප්‍රකාරව, විශ්වවිද්‍යාලය තුළ පවතින මධ්‍යස්ථානවල කටයුතු කිරීම සඳහා විශ්වවිද්‍යාලයේ කාර්ය මණ්ඩලයට දීමනා ගෙවීමේදී අමාත්‍ය මණ්ඩලයේ හෝ භාණ්ඩාගාරයේ අනුමැතිය තිබිය යුතු වුවත්, එසේ අනුමැතියකින් තොරව මෙම ආයතනයේ සම්බන්ධීකරණ දීමනා රු. 319,355 ක්ද, ගෞරවන්විත දීමනා රු. 53,896 ක්ද ලෙස එකතුව රු.373,251ක් ගෙවා තිබුණි.
- (ආ) කළමනාකරණ සේවා දෙපාර්තමේන්තුවේ අධ්‍යක්ෂ ජනරාල්ගේ අංක DMS/1528(A) හා 2014 ජූලි 01 දිනැති ලිපිය පදනම් කරගෙන සකස් කරන ලද 2014 ජූලි මස 17 දිනැති අංක 07/2014 දරන විශ්වවිද්‍යාල ප්‍රතිපාදන කොමිෂන් සභා චක්‍රලේඛය ප්‍රකාරව සමාලෝචිත වර්ෂයේ ජූලි සිට දෙසැම්බර් දක්වා කෘෂිකර්ම විද්‍යා පශ්චාත් උපාධි ආයතනයේ නිලධාරීන් 23 දෙනෙකු වෙනුවෙන් දීමනා වශයෙන් රු.713,873 ක් භාණ්ඩාගාර අනුමැතියකින් තොරව ගෙවා තිබුණි.
- (ඇ) 2010 ජූනි 07 දිනැති අංක 6/2010 දරන රාජ්‍ය පරිපාලන චක්‍රලේඛය පරිදි පෙට්‍රල් මෝටර් රථයක කිලෝමීටරයකට ගෙවිය හැක්කේ රු. 12 ක මුදලක් වුවත්, මෙම ආයතනයේ නිලධාරීන්ට විධිමත් අනුමැතියකින් තොරව කිලෝමීටරයකට රු. 25 ක් බැගින් වාහන කුලී ගෙවීම නිසා එකතුව රු. 64,779 ක මුදලක් වැඩිපුර ගෙවා තිබුණි.

3. මූල්‍ය සමාලෝචනය

---

3.1 මූල්‍ය ප්‍රතිඵල

---

ඉදිරිපත් කරන ලද මූල්‍ය ප්‍රකාශන අනුව, 2014 දෙසැම්බර් 31 දිනෙන් අවසන් වර්ෂය සඳහා ආයතනයේ මූල්‍ය ප්‍රතිඵලය රු. 29,062,240 ක අතිරික්තයක් වූ අතර, ඊට අනුරූපීව ඉකුත් වර්ෂයේදී අතිරික්තය රු.23,227,021 ක් වූයෙන් මූල්‍ය ප්‍රතිඵලයෙහි රු. 5,835,219 ක වර්ධනයක් නිරීක්ෂණය විය. සැපයුම් හා සේවා වියදම් සහ අනෙකුත් පුනරාවර්තන වියදම් පිළිවෙලින් රු.1,388,224 කින් සහ රු.693,545 කින් වැඩිවීමට වඩා වැඩි වේගයකින් පායමාලා ගාස්තු සහ විවිධ ආදායම් පිළිවෙලින් රු.9,867,660 කින් සහ රු.777,821 කින් වැඩිවීම මූල්‍ය ප්‍රතිඵලයේ වර්ධනයට ප්‍රධාන වශයෙන් හේතු වී තිබුණි.

4. මෙහෙයුම් සමාලෝචනය

---

4.1 කළමනාකරණ අකාර්යක්ෂමතා

---

2014 මූල්‍ය ප්‍රකාශනවලට අදාළව රු. 49,209,792 ක් වටිනා ජ'නල් වවුචර් 29 ක් සඳහා විධිමත් බලය පැවරූ නිලධාරියෙකු අනුමැතිය ලබා දී නොතිබුණි.

4.2 අරමුදල් උන උපයෝජනය

---

එකතුව රු. 5,729,728 ක් වූ බාහිර පාර්ශවයන්ගෙන් ලැබූ පර්යේෂණ අරමුදල් ශේෂ 12 ක් වර්ෂ 1 ත් 6 ත් අතර කාලයක සිට ඉදිරියට ගෙන එන ශේෂයන් වන අතර ඒවා නිරවුල් කිරීමට හෝ අදාළ පර්යේෂණ කටයුතු සඳහා යෙදවීමට වගකිවයුතු නිලධාරීන් විසින් කටයුතු කර නොතිබුණි.

4.3 නිෂ්ක්‍රීය හා උන උපයෝජිත වත්කම්

---

2003 ජුනි 02 දිනැති අංක PED/12 දරන රාජ්‍ය ව්‍යාපාර චක්‍රලේඛයේ 8.2.2 සහ 1971 අංක 38 දරන මුදල් පනතේ II වන වගන්තිය ප්‍රකාරව, සියලුම අතිරික්ත මුදල් ස්ථාවර තැන්පතු, භාණ්ඩාගාර බිල්පත් කෙටිකාලීන තැන්පතු හෝ වෙනත් ඵලදායී ආයෝජනයක යෙදවිය යුතු

වුවත්, එසේ කිරීමට කටයුතු නොකර සමාලෝචිත වර්ෂය ආරම්භයේදී රු.19,938,274 ක් හා අවසානයේදී රු.38,231,119 ක මුදල් ශේෂයක් බැංකු ගිණුම් 06 ක රඳවාගෙන තිබුණි.

4.4 කොන්ත්‍රාත් පරිපාලනයේ අඩුපාඩු

ආයතනයේ අධ්‍යක්ෂ පෞද්ගලික ආයතනයක් සමඟ සමාලෝචිත වර්ෂයේ ජනවාරි මාසයේදී වැට් සහිතව රු.712,803 ක් වූ වටිනාකමක කාර්යාල බෙදා වෙන් කිරීමේ කොන්ත්‍රාත් ගිවිසුමට එළඹ තිබුණි. කොන්ත්‍රාත්තුව නිම කිරීමට මාස 07 ක් ප්‍රමාද වී ඇතත්, කොන්ත්‍රාත්තුව නිම කිරීම සම්බන්ධයෙන් යම් කිසි ප්‍රමාදයක් සිදුවන්නේ නම් ඒ සඳහා අයකළ යුතු ප්‍රමාද ගාස්තුව ගිවිසුමේ සඳහන් නොකිරීම හේතුවෙන් ගෙවීම් කිරීමේදී ප්‍රමාද ගාස්තු ලෙස කිසිදු අය කිරීමක් කිරීමට නොහැකි වී තිබුණි.

4.5 කාර්ය මණ්ඩල පරිපාලනය

පහත සඳහන් නිරීක්ෂණ කරනු ලැබේ.

(අ) ආයතනයේ අධ්‍යයන හා අනධ්‍යයන කාර්ය මණ්ඩලයේ පුරප්පාඩු පිළිවෙලින් 06 ක් සහ 08 ක් විගණන දින වූ 2015 පෙබරවාරි 27 වන දින වන විටත් පැවතුණි.

(ආ) 2003 ජුනි 02 දිනැති අංක PED/12 දරන රාජ්‍ය ව්‍යාපාර චක්‍රලේඛයේ 9.2 ඡේදය ප්‍රකාරව මානව සම්පත් සැලසුම්කරණයක් සිදුකර නොතිබුණි.

5. ගිණුම් කටයුතුභාවය සහ යහපාලනය

5.1 සංයුක්ත සැලැස්ම

දීර්ඝ කාලීන පරමාර්ථයෙන් පිළියෙල කරනු ලබන සංයුක්ත සැලැස්මේ තොරතුරු ක්‍රියාකාරී සැලැස්මෙහි සහ වාර්ෂික අයවැයගත දත්ත සමඟ සසඳා යාවත්කාලීන කිරීමට පියවර ගෙන නොතිබීමෙන් විෂයයන් 06 ක සියයට 8 සිට සියයට 40 දක්වා වෙනස්කම් නිරීක්ෂණය වූ බැවින්, සංයුක්ත සැලැස්ම ඵලදායී සැලැස්මක් ලෙස නිරීක්ෂණය නොවීය.

5.2 අභ්‍යන්තර විගණනය





- (ඇ) අයවැයගත ආදායම් සහ තථ්‍ය ආදායම් සැසඳීමේදී ආදායම් විෂයයන් 08 ක එකතුව රු.16,479,000 ක ආදායම් තක්සේරුවක් කර ඇති බව නිරීක්ෂණය විය.
- (ඈ) 2003 ජුනි 02 දිනැති අංක PED/12 දරන රාජ්‍ය ව්‍යාපාර චක්‍රලේඛයේ 5.2.1 වගන්තිය ප්‍රකාරව, අයවැයගත වාර්තාව සමඟ අයවැයගත ශේෂ පත්‍රයක් ඉදිරිපත් කළයුතු වුවත්, සමාලෝචිත වර්ෂය සඳහා අයවැයගත ශේෂ පත්‍රයක් ඉදිරිපත් කර නොතිබුණි.

6. පද්ධති හා පාලනයන්

---

විගණනයේදී නිරීක්ෂණය වූ පද්ධති හා පාලන දුර්වලතා වරින්වර අධ්‍යක්ෂවරයාගේ අවධානයට යොමු කරන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු කළ යුතු වේ.

- (අ) ගිණුම්කරණය
- (ආ) සේවක ණය පරිපාලනය
- (ඇ) පර්යේෂණ හා ප්‍රදාන
- (ඈ) තොග පාලනය